

سرخیاں

1- کانگریس پارٹی نے بی آر ایس پارٹی کے باقی کارڈ کا مذاق اڑایا اور سوال کیا کہ کیا قرض معافی، ریٹو بھروسہ، مفت بجلی کی اسکیمیں قرض ہیں۔

2- جج کمیٹی آف انڈیا نے جج 2026 کے لیے درخواست دہندگان کی پہلی ویٹنگ لسٹ جاری کی ہے جس میں تلنگانہ کے 1,928 عازمین شامل ہیں۔

3- حیدرآباد سٹی کے نئی پولیس کمشنروی سی بجنار نے آج جائزہ حاصل کرنے کے بعد منشیات، سائبر فراڈ اور ٹریفک کے مسائل سے سختی سے نمٹنے کا عہد کیا۔

4- سماجی انصاف کی مرکزی وزارت کل نئی دہلی میں بزرگ افراد کا بین الاقوامی دن منائے گی۔

TPCC

پردیش کانگریس کمیٹی (ٹی پی سی سی) کے صدر اور ایم ایل سی مہیش کمار گوڑ نے آج کچھڑے طبقے (بی سی) کے تحفظات کے تئیں کانگریس پارٹی کی غیر متزلزل وابستگی پر زور دیا۔ انہوں نے بی آر ایس اور بی جے پی پر پارٹی کے خلاف 'فسادی مہم' شروع کرنے کی سازش کا الزام لگایا۔ حیدرآباد کے نامپلی میں واقع پارٹی ہیڈ کوارٹر گاندھی بھون میں ایک میڈیا کانفرنس سے خطاب کرتے ہوئے، انہوں نے بی آر ایس اور بی جے پی دونوں پر عوام کو گمراہ کرنے کی مشترکہ کوشش کا الزام لگایا۔ انہوں نے بی آر ایس کے۔ باقی کارڈ (ڈی بیٹ کارڈ) مہم کا مذاق اڑایا اور سوال کیا کہ کیا اہم انتخابی وعدوں کو پورا کرنا بشمول قرض کی معافی، 200 یونٹ تک مفت بجلی، سبسڈی والے گیس سلنڈر، اور کسانوں کی یقین دہانیوں (ریٹو بھروسہ) کو قانونی طور پر۔ قرض۔ کہا جاسکتا ہے۔

HAI

جج کمیٹی آف انڈیا نے جج 2026 کے لیے درخواست دہندگان کی پہلی ویٹنگ لسٹ جاری کی ہے، جس میں تلنگانہ کے 1,928 عازمین شامل ہیں۔ منتخب درخواست دہندگان کو 11 اکتوبر تک 1,52,300 جمع کروانا ہوں گے۔ رقم میں پیشگی جج رقم، متفرق واجبات اور ناقابل واپسی پروسسنگ فیس شامل ہے۔ عازمین کو مشورہ دیا گیا ہے کہ وہ 18 اکتوبر تک نامپلی کی سٹی جج کمیٹی میں ضروری دستاویزات، میڈیکل اسکریننگ اور فٹنس سٹوفیکٹ اپ لوڈ کریں یا جمع کرائیں۔ تلنگانہ جج کمیٹی کے چیئرمین سید غلام افضل بیابانی نے درخواست دہندگان سے کہا ہے کہ وہ آخری تاریخ سے پہلے ادائیگی کریں اور دستاویزات جمع کرائیں۔

ICAR

زراعت اور دیہی ترقی کے مرکزی وزیر شیوراج سنگھ چوہان نے اعلان کیا کہ ملک میں گنے کی کاشت سے متعلق چیلنجوں سے نمٹنے کے لیے انڈین کونسل آف ایگریکلچرل ریسرچ (آئی سی اے آر) میں ایک خصوصی ٹیم تشکیل دی جائے گی۔ وزیر موصوف آج نئی دہلی میں پائیدار گنے

کی معیشت پر قومی مشاورت سے عملی طور پر خطاب کر رہے تھے۔ انہوں نے اس بات پر بھی روشنی ڈالی کہ یہ ٹیم کسانوں، سائنسدانوں اور صنعت کے اسٹیک ہولڈرز سے تجاویز لینے کے بعد گنے کی پالیسی اور تحقیقی ہدایات مرتب کرے گی۔

VOTERS LIST

تلنگانہ کے چیف الیکٹورل آفیسر (CEO) سدرشن ریڈی نے آج جوہلی ہلز اسمبلی کے ضمنی انتخاب کے لیے حتمی انتخابی فہرستوں کا اعلان کیا۔ جس میں ووٹروں کی کل تعداد 3,99,000 ہے۔ یکم جولائی کے حوالے سے نظر ثانی شدہ فہرستوں کے مطابق، اس حلقے میں 2 لاکھ سے زیادہ مرد ووٹرز ہیں۔ 1.91 لاکھ سے زیادہ خواتین ووٹرز، اور 25 تیسری جنس کے ووٹرز شامل ہیں۔ رائے دہندگان میں 18-19 سال کی عمر کے 6,106 نوجوان پہلی بار ووٹنگ کے عمل میں حصہ لیں گے۔ 80 سال سے زیادہ عمر کے 2,613 بزرگ شہری اور 1,891 معذور افراد بھی رائے دہندگان میں شامل ہیں۔

POSHAN MAHA

راجنہا سر سیلا ضلع میں بیداری پیدا کرنے اور بچوں، دودھ پلانے والی ماؤں اور حاملہ خواتین میں غذائی قلت کو روکنے کے لیے پوشن ماہ 17 ستمبر سے 16 اکتوبر تک منایا جا رہا ہے۔ آل انڈیا ریڈیو سے بات کرتے ہوئے، چندورتھی منڈل کے سانوگولا میں ایک آنگن واڑی ٹیچر عائشہ نسرین نے کہا کہ یہ پروگرام عوام کو متوازن خوراک کی اہمیت، اور غذائیت کی کمی، خون کی کمی اور موٹاپے سے کیسے بچایا جاسکتا ہے کے بارے میں پیغامات عام کرنے کے لیے منعقد کیا جا رہا ہے۔

Sound byte

FAREWELL

سبکدوش ہونے والے تلنگانہ ڈی جی پی جیتندر کیلئے آج حیدرآباد میں تلنگانہ پولیس اکیڈمی میں ایک شاندار الوداعی تقریب کا اہتمام کیا گیا۔ پولیس فورس کی جانب سے انہیں رسمی گارڈ آف آنر دیا گیا۔ اس موقع پر خطاب کرتے ہوئے جیتندر نے کہا کہ ان کے دور میں سائبر کرائم اور منشیات کے خلاف سخت اقدامات کیے گئے تھے اور محکمہ پولیس میں خالی جائیدادوں کو پُر کیا گیا تھا۔ انہوں نے زور دے کر کہا کہ پولیس نے مسائل کے حل کے لیے انسانی ہمدردی کے ساتھ کام کیا ہے اور ہر وقت متاثرین کے ساتھ کھڑی ہے۔ ڈی جی پی جیتندر نے کہا کہ گزشتہ 15 مہینوں میں پولیس نے ریاست بھر میں امن و سلامتی کو یقینی بنایا ہے۔ انہوں نے کہا کہ محکمہ نے جرائم کی شرح کو کم کرنے کے لئے کئی اقدامات شروع کئے اور تلنگانہ پولیس کو قومی سطح پر پہچان دلائی۔ انہوں نے روشنی ڈالی کہ انڈیا جسٹس رپورٹ کے مطابق تلنگانہ پولیس ملک میں پہلے نمبر پر ہے۔

SAJJANAR

حیدرآباد کے نئے کمشنر پولیس وی سی سجنار نے شہر میں منشیات، سائبر فراڈ اور ٹریفک کے مسائل سے سختی سے نمٹنے کا عزم کیا۔ آج چارج سنبھالنے کے بعد میڈیا سے بات کرتے ہوئے، سجنار نے کہا کہ حیدرآباد کو اب منشیات کے بڑے خطرے کا سامنا ہے اور منشیات فراہم

کرنے والوں کے خلاف سخت کارروائی کی جائے گی، دوسری ریاستوں کی پولیس کے ساتھ تال میل کیا جائے گا، اور ضرورت پڑنے پر۔ منشیات سے متعلق مقدمات میں ملزمان کا ایک خصوصی ڈیٹا بیس تیار کیا جائے گا، اور ایگل ٹیم کو مزید مضبوط کیا جائے گا۔ کمشنر نے سائبر کرائمز کے بڑھتے ہوئے خطرے پر بھی روشنی ڈالی۔ انہوں نے کہا کہ آج کل سائبر کرائم کے ذریعہ خاص طور پر بزرگوں کو نشانہ بنایا جا رہا ہے۔ انہوں نے یہ بھی کہا کہ ملاوٹ شدہ خوراک سے نمٹنے کے لیے ایک خصوصی ٹاسک فورس اور مارکیٹ انٹیلی جنس نظام بھی قائم کیا جائے گا۔

TGSRTC

سینئر آئی پی ایس آفیسر، وائی ناگی ریڈی نے تلنگانہ اسٹیٹ روڈ ٹرانسپورٹ کارپوریشن (TGSRTC) کے وائس چیئرمین اور مینجنگ ڈائریکٹر کا چارج سنبھال لیا ہے۔ اس سے قبل وہ تلنگانہ ڈیزاسٹر ریسپانس فائرسروسز کے ڈائریکٹر جنرل کی حیثیت سے خدمات انجام دے رہے تھے۔ وہ وی سی بنجار کی جگہ لیں گے جنہیں حیدرآباد ڈسٹی پولیس کمشنر مقرر کیا گیا ہے۔

DAY

سماجی انصاف کی مرکزی وزارت کی جانب سے کل نئی دہلی میں بزرگ افراد کا بین الاقوامی دن 2025 منایا جائے گا۔ وزارت نے ایک بیان میں کہا ہے کہ یہ پروگرام بزرگ شہریوں کے لیے ایک باوقار اور قابل بنانے والے ماحولیاتی نظام کی تشکیل کے لیے حکومت کے عزم کو اجاگر کرے گا۔

WEATHER

کل ریاست کے ملوگو، بھدرادری کو تہ گوڑم، کھمم، نلگنڈہ اور سوریپیٹ اضلاع میں الگ الگ مقامات پر موسلا دھار بارش کا امکان ہے۔ موسمیاتی مرکز نے آج اپنی روزانہ کی موسم کی رپورٹ میں کہا ہے کہ جمعات کو تلنگانہ میں الگ الگ مقامات پر بھاری بارش کا امکان ہے۔ آئندہ پانچ دنوں کے دوران تلنگانہ کے تمام اضلاع میں الگ الگ مقامات پر گرج چمک اور تیز ہواؤں کے ساتھ طوفان آنے کا امکان ہے۔ رپورٹ میں مزید کہا گیا کہ جنوب مغربی مانسون ریاست میں کمزور رہا ہے۔

WOMEN WORLD CUP

گواہٹی میں آئی سی سی خواتین کے ون ڈے ورلڈ کپ 2025 کے پہلے میچ میں ہندوستانی خواتین کرکٹ ٹیم نے 21 اوورز میں 2 وکٹ پر 87 رن بنائے ہیں۔ سری لنکا نے ٹاس جیت کر پہلے گیند بازی کا فیصلہ کیا۔ بارش کی وجہ سے جب کھیل روکا گیا تھا تو اس وقت۔ پرتیکا راول اور ہرلین دیول کریز پر موجود تھے۔ ہرمن پریت کور کی قیادت میں ہندوستانی ٹیم اپنے پہلے آئی سی سی ٹائٹل کے لئے ہندوستانی خواتین کرکٹ ٹیم کے 47 سالہ انتظار کو ختم کرنے کی کوشش کر رہی ہے۔ 2025 خواتین کا ورلڈ کپ 50 اوور کے کرکٹ ٹورنامنٹ کا 13 واں ایڈیشن ہے جس میں 8 ٹیمیں انڈیا، سری لنکا، آسٹریلیا، انگلینڈ، نیوزی لینڈ، جنوبی افریقہ، بنگلہ دیش اور پاکستان شامل ہیں۔ بارش کی وجہ سے میاچ کواڑتالیس اوور تک محدود کر دیا گیا ہے۔

SPORTS AWARDS

نوجوانوں کے امور اور کھیلوں کی مرکزی وزارت نے سال 2025 کے اسپورٹس ایوارڈز کے لیے درخواستیں طلب کی ہیں۔ ان ایوارڈز کے نوٹیفکیشن وزارت کی سرکاری ویب سائٹ پر اپ لوڈ کر دیے گئے ہیں۔ اہل کھلاڑی، کوچز اور ادارے اپنی درخواستیں سرکاری آن لائن پورٹل

www.dbtyas-sprts.gov.in پر اکٹوبر کی 28 تاریخ تک جمع کر سکتے ہیں۔

VP DURGA PUJA

نائب صدر C. P. Radhakrishnan نے درگا پوجا کے موقع پر عوام کو مبارکباد پیش کی۔ سوشل میڈیا پوسٹ میں رادھا کرشنن نے کہا کہ یہ تہوار برائی پر اچھائی کی جیت کی علامت ہے۔ انہوں نے مزید کہا کہ یہ ہر ایک کو یاد دلاتا ہے کہ معاشرے میں موجود برائیوں کے خلاف لڑنے کا عہد لیا جائے۔

FLYVOER

گریٹر حیدرآباد میونسپل کارپوریشن (جی ایچ ایم سی) نے ٹینک بنڈ کے قریب تلگو تلی فلائی اور کانام بدل کر تلنگانہ تلی فلائی اور رکھا ہے۔ مجسمے پر نام تبدیل کرنے والا ایک نیا بورڈ نصب کیا گیا تھا۔ یاد رہے کہ حال ہی میں ریاست نے فلائی اور کانام تبدیل کرنے کا اعلان کیا تھا۔

BOOK FAIR

دنیا میں ٹیلی ویژن اور موبائل کے دورے میں کتاب کی اہمیت اور مطالعہ کے ذوق میں اضافہ کی خاطر کئے جانے والے اقدامات انتہائی اہمیت کے حامل ہیں۔ شہر حیدرآباد میں مطالعہ کے ذوق کے حامل افراد کے لئے اسلامی کتب میلہ پرانے شہر حیدرآباد کے علاقے پرانی حویلی پر منعقد کیا جا رہا ہے۔ جو یکم اکتوبر تا پانچ اکتوبر منعقد ہوگا۔ اس اسلامی کتب میلے میں نہ صرف حیدرآباد بلکہ ملک بھر کے مختلف مقامات سے 40 سے زیادہ ناشرین کی کتب موجود رہیں گے۔ اس کتب میلے میں مختلف عناوین پر موجود کتب نمائش و فروخت کے لئے موجود رہیں گے۔ اس کتب میلے میں خواتین و اطفال کے لئے بھی کتابیں دستیاب رہیں گی۔ اس کتب میلے کا رکن پارلیمنٹ حیدرآباد بیرسٹر اسد الدین اولیسی کے ہاتھوں افتتاح عمل میں آئے گا۔